

موبلی لنک کی کاروباری وسعت اور محصولات میں اضافہ

کراچی: 13 اگست، 2010 - موبلی لنک پاکستان میں سیلولر خدمات کا سرفہرست ادارہ ہے، جسے اورسکام ٹیلی کام ہولڈنگ جیسے بین الاقوامی ادارے کی سرپرستی حاصل ہے۔ اس مواصلاتی ادارے نے سال 2010 کے ابتدائی چھ ماہ کے اختتام پر اپنے محصولات میں استحکام، "آمدنی قبل از ٹیکس اور دیگر واجبات" (EBITDA) میں اضافے کے ساتھ، صارفین کی تعداد میں بھی اضافہ حاصل کیا ہے۔ ان تمام نتائج کا موازنہ سال 2009 کے ابتدائی چھ ماہ سے کیا گیا ہے۔

اورسکام ٹیلی کام ہولڈنگ کے جاری کردہ نتائج کے مطابق، گزشتہ سال کے متوازی عرصے کے مقابلے میں، موبلی لنک کے صارفین کی تعداد میں 10.5 فیصد اضافہ ہوا ہے۔ اس طرح موبلی لنک کے صارفین کی تعداد اس سال کے وسط میں 3 کروڑ 22 لاکھ پر پہنچ گئی۔ موبلی لنک کے محصولات اس سال کے پہلے چھ ماہ میں 47.5 ارب روپے رہے، جو کہ محصولات میں 11.4 فیصد سالانہ اضافہ کی عکاسی کرتے ہیں۔ موبلی لنک نے، روپے کی قدر کے مطابق EBITDA میں 24.8 فیصد سالانہ اضافہ بھی حاصل کیا۔ اس کے علاوہ موبلی لنک کا EBITDA Margin بھی اضافے کے ساتھ 39.6 فیصد تک پہنچ گیا، جو کہ گزشتہ سال کے متوازی عرصے کے دوران 35.5 فیصد رہا تھا۔

ان مالیاتی نتائج پر اظہار خیال کرتے ہوئے اورسکام ٹیلی کام ہولڈنگ کے گروپ چیف ایگزیکٹو آفیسر، جناب خالد بچرانے کہا کہ، 2010 کے ابتدائی چھ ماہ کے دوران اورسکام ٹیلی کام کے زیادہ تر کاروباری شعبوں میں مستحکم افزائش دیکھنے میں آئی ہے۔ اس کامیابی کی ایک وجہ، دنیا بھر میں ہمارے صارفین کے مختلف طبقات کی وسعت میں نمایاں اضافہ ہے۔ موبلی لنک کی تمام کاروباری علامات سے نہایت اعلیٰ کارکردگی اور قوی افزائش کی عکاسی ہو رہی ہے، خصوصاً EBITDA میں، ڈالر کی قدر کے مطابق، 18 فیصد سالانہ اضافہ قابل ذکر ہے، جس کی بنیادی وجہ SIM tax کی اعانت (subsidization) میں کمی ہے۔

موبلی لنک کے پریزیڈنٹ اور چیف ایگزیکٹو آفیسر، راشد خان نے کہا کہ، موبلی لنک نے اپنی مستعد مارکیٹنگ اور جدید ترین خدمات کی بدولت مارکیٹ میں اپنے استحکام کو برقرار رکھا۔ انتظامی سطح پر، ہم اپنے صارف کو مزید کارآمد مواصلاتی تجربات فراہم کرنے کے لئے اپنے ادارے کے تکنیکی ڈھانچے اور عملی استعداد میں مزید سرمایہ کاری کر رہے ہیں، جس سے ہماری خدمات کے معیار میں بھی مزید اضافہ ہوگا۔ ہمیں اپنی وسیع ترین کوریج، اعلیٰ معیار اور نیٹ ورک کی صلاحیت کے باعث اپنے صارفین کا بھرپور اعتماد حاصل ہے، لہذا ہمیں امید ہے کہ ہم اپنی اعلیٰ کارکردگی اور افزائش کے رجحان کو اس سال اور مستقبل میں بھی قائم رکھ سکیں گے۔

موبلی لنک پاکستان میں 3.3 ارب ڈالر کی مجموعی سرمایہ کاری کر چکا ہے اور سال 2010 کے دوران 25 کروڑ ڈالر کی مزید سرمایہ کاری کا سلسلہ بھی جاری ہے۔ موبلی لنک اورسکام ٹیلی کام نے کل اس سال پاکستان کی تاریخ کے بدترین سیلاب سے متاثرہ خاندانوں کی بحالی کے لئے 8 کروڑ 50 لاکھ روپے کی امدادی رقم کا اعلان کرتے ہوئے امدادی کارروائیوں میں بھی بھرپور شرکت کا مظاہرہ کیا ہے۔

About Mobilink:

اورسکام ٹیلی کام گروپ کے ذیلی ادارے موبلی لنک کا شمار پاکستان کی سب سے بڑی موبائل فون کھنی کے طور پر ہوتا ہے جو ایک سری سرورس فراہم کرنے والی پاکستان کی سرفہرست کھنی بھی ہے۔ موبلی لنک کی بہترین سروس، جدید ترین جیٹا ٹیکنالوجی اور ملک کے سب سے بڑے ڈاٹس اور ڈیٹا بیس ورک کی بدولت 7,900 سے زائد سیل سائٹس کے ذریعے 10,000 سے زائد مقامات پر بہترین سروس فراہم کی جا رہی ہیں۔ پاکستان کے سب سے بڑے ڈیٹا بیس اور کال سینٹر نیٹ ورک 6500 گھنٹہ 24 گھنٹہ کے علاوہ موبلی لنک کی جانب سے ایک 2.5 بلین امریکی ڈالر کی سرمایہ کاری بھی کی جا چکی ہے۔ موبلی لنک صارفین کو ملک بھر میں رابٹل کی بہترین سہولت، معیاری کسٹمر سروس اور 130 سے زائد نمائندگی کے ساتھ ساتھ سروس بھی فراہم کی جا رہی ہے۔ ذمہ دار تجارتی ادارہ ہونے کی حیثیت سے کھنی ملازمین کی فلاح و بہبود کے علاوہ موبلی لنک کی جانب سے تعلیم اور صحت کے شعبے میں معاونت، ماحولیاتی صفحہ اور بہتر کاروباری سرگرمیوں کے فروغ کے لیے خدمات انجام دہی جا رہی ہیں۔ صارفین تک معلومات کی تیز فراہمی کے لیے بہترین سروس موزا کے ساتھ ساتھ موبلی لنک پاکستان کرکٹ بورڈ کی آفیشل موبائل فون کھنی بھی ہے۔

کھنی کے بارے میں مزید معلومات کے لیے ویب سائٹ www.mobilinkgsm.com پر وزٹ کیا جاسکتا ہے۔